

## प्रेस विज्ञप्ति

दिनांक 01 मई, 2017 को चिकित्सा विश्वविद्यालय के प्रशासनिक भवन स्थित बोर्ड रूम में के0जी0एम0यू0 वेलफेयर सोसाइटी की विशेष जनरल बॉडी मीटिंग सम्पन्न हुई, यह मीटिंग पिछले दो वर्षों से नहीं हुयी थी। के0जी0एम0यू0 वेलफेयर सोसाइटी की जनरल बॉडी मीटिंग में निम्न अति महत्वपूर्ण निर्णय लिये गये—

- 1— किंग जार्ज चिकित्सा विश्वविद्यालय के गांधी स्मॉरक और सम्बद्ध चिकित्सालयों में एच0आर0एफ प्रणाली के पूरी तरह सक्रिय होने तक वेलफेयर सोसाइटी कार्यरत रहेगी तथा चिकित्सालय के मरीजों के हित में पूर्ववत सस्ती दरों पर दवायें तथा अन्य सर्जिकल उत्पादों की आपूर्ति पूर्ववत करती रहेगी।
- 2— इस दरम्यान वेलफेयर सोसाइटी द्वारा पूर्णरूपेण पारदर्शिता तथा आर्थिक नियमावली का पालन करते हुए अपने कार्यों का सम्पादन तब तक किया जायेगा जब तक की एच0आर0एफ0 प्रणाली पूर्ण रूप से स्थापित न हो जाये।
- 3— वेलफेयर सोसाइटी की जनरल बॉडी की बैठक में सोसाइटी के सदस्यों द्वारा अपने नये सचिव के रूप में प्रो0 अजय सिंह का चुनाव किया गया।
- 4— मरीजों के हित में सोसाइटी द्वारा हृदयरोग विभाग, ट्रॉमा सेण्टर सहित अन्य स्थानों के स्टोरों पर आपूर्ति को बहाल किया जायेगा जिससे मरीजों को कोई कष्ट न हो और उन्हें सस्ती दरों पर दवायें तथा सर्जिकल उत्पाद उपलब्ध हो सकें तथा चिकित्सक भी पूर्ण रूप से चिकित्सा कार्य को मनोयोग से करते रहें।
- 5—बैठक में प्रो0 अजय सिंह, अर्थोपेडिक एण्ड पीडियाट्रिक अर्थोपेडिक विभाग को एच0आर0एफ0 प्रणाली के लिए संकाय प्रभारी नियुक्त किया गया।

माननीय कुलपति प्रो0 मदनलाल ब्रह्म भट्ट जी द्वारा चिकित्सा विश्वविद्यालय में उपचार हेतु आने वाले मरीजों को रोगी कल्याण सेवाओं में राहत प्रदान करने के दृष्टिगत लिये गये निर्णय को हास्पिटल एडवाइजरी कमेटी की बैठक में सभी सदस्यों द्वारा सर्वसम्मति से विश्वविद्यालय में रोगी हित में संचालित की जा रही विभिन्न सुविधाओं के शुल्क को पुनरक्षित किये जाने का निर्णय लिया गया था। इस निर्णय का लाभ विश्वविद्यालय में उपचार हेतु आने वाले गरीब मरीजों को दिनांक 02 मई, 2017 से प्रदान किया जा रहा है। इससे विश्वविद्यालय में उपचार हेतु आने वाले गरीब मरीजों को पूर्व के अपेक्षा काफी कम शुल्क देना पड़ेगा।

माननीय कुलपति जी द्वारा आज प्रतः काल ट्रॉमा सेण्टर का भ्रमण किया गया। भ्रमण के दौरान मा0 कुलपति जी द्वारा भीषण गर्मी को ध्यान में रखते हुए ट्रॉमा सेण्टर में उपचार हेतु आने वाले मरीजों और उनके तीमारदारों हेतु शीतल—जल के प्रबंधन को और सुदृढ़ करने का निर्देश दिया गया।

इंटरनेशनल सोसाटी ऑफ हाइपरटेंशन तथा वर्ल्ड हाइपरटेंशन लीग के अह्वान पर किंग जार्ज चिकित्सा विश्वविद्यालय के नई ओ0पी0डी0 भवन में पूरे माह प्रातः 09:00 बजे से अपराह्न 12:00 बजे तक मरीजों के परिजनों के रक्तचाप को मापा जायेगा। इसे May Measurement Month (MMM)के रूप में जाना जायेगा तथा पूरे माह नये उच्च रक्तचाप के मरीजों को चिन्हित किया जायेगा। इसके लिए चिकित्सा विश्वविद्यालय के फिजियोलॉजी विभाग के एक संकाय सदस्य, दो रेजिडेंट डॉक्टर तथा दो कर्मचारियों की ड्यूटी लगाई गई हैं। यह कार्य सोमवार से शुक्रवार पूरे माह ओ0पी0डी दिवस में किया जायेगा।

प्रवक्ता, मीडिया सेल  
किंग जार्ज चिकित्सा विश्वविद्यालय,  
लखनऊ।